



2024/2880

19.11.2024

DEĊIŻJONI TAL-KUNSILL (PESK) 2024/2880

tat-18 ta' Novembru 2024

li temenda d-Deciżjoni (PESK) 2022/2354 dwar miżura ta' assistenza taht il-Faċilità Ewropea għall-Paċi biex jiġi appoġġat l-iskjerament tal-Forza ta' Difiza tar-Rwanda fil-Mozambique

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) u l-Artikolu 41(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-1 ta' Diċembru 2022, il-Kunsill adotta d-Deciżjoni (PESK) 2022/2354 ⁽¹⁾, li tistabbilixxi miżura ta' assistenza b'ammont ta' referenza finanzjarja ta' EUR 20 000 000 maħsuba biex jiġi appoġġat l-iskjerament kontinwu ta' unitajiet tal-Forza ta' Difiza tar-Rwanda fil-provinċja ta' Cabo Delgado fit-Tramuntana tal-Mozambique sabiex jiġu estiżi, protetti u sostnuti l-kisbiet territorjali u tattiki li saru s'issa. Dan għandu jiżgura s-sigurtà u l-protezzjoni tal-popolazzjoni civili fil-provinċji tat-Tramuntana tal-Mozambique u jiffaċilita r-ritorn tal-agenziji tal-infurzar tal-liġi u ta' strutturi tal-istat responsabbli ohra li jipprovdu servizzi għall-benefiċċju tal-popolazzjoni.
- (2) Dak l-ammont ta' referenza finanzjarja ppermetta lill-Unjoni tikkontribwixxi fl-appoġġ għall-iskjerament tal-Forza tad-Difiza tar-Rwanda fil-Mozambique għal perjodu ta' tnax-il xahar.
- (3) Fil-11 ta' Settembru 2023, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà irċieva talba minghand ir-Repubblika tar-Rwanda biex l-Unjoni tkompli tappoġġa l-iskjerament tal-Forza ta' Difiza tar-Rwanda fil-Mozambique.
- (4) Biex tiġi indirizzata dik it-talba, jenhtieg li l-ammont ta' referenza finanzjarja jizdied b'EUR 20 000 000 u jenhtieg li d-durata tal-miżura ta' assistenza tiżdied b'sittax-il xahar.
- (5) Jenhtieg li d-Deciżjoni (PESK) 2022/2354 tiġi emendata skont dan,

ADOTTA DIN ID-DEĊIŻJONI:

Artikolu 1

Emendi għad-Deciżjoni (PESK) 2022/2354

Id-Deciżjoni (PESK) 2022/2354 hija sostitwita b'dan li ġej:

- (1) L-Artikolu 1(4) huwa sostitwit b'dan li ġej:

"4. Id-durata tal-miżura ta' assistenza għandha tkun ta' 36 xahar mid-data tal-konklużjoni tal-kuntratt bejn l-Amministratur għal miżuri ta' assistenza li jaġixxi bhala uffiċjal tal-awtorizzazzjoni u l-entità msemmija fl-Artikolu 4(2) ta' din id-Deciżjoni, f'konformità mal-Artikolu 32(2), il-punt (a), tad-Deciżjoni (PESK) 2021/509.";

- (2) L-Artikolu 2(1) huwa sostitwit b'dan li ġej:

"1. L-ammont ta' referenza finanzjarja maħsub biex ikopri n-nefqa relatata mal-miżura ta' assistenza għandu jkun ta' EUR 40 000 000.";

- (3) Fl-Artikolu 3, il-paragrafu 2, il-punt (g), u l-paragrafu 4 jithassru.

⁽¹⁾ Id-Deciżjoni tal-Kunsill (PESK) 2022/2354 tal-1 ta' Diċembru 2022 dwar miżura ta' assistenza taht il-Faċilità Ewropea għall-Paċi biex jiġi appoġġat l-iskjerament tal-Forza ta' Difiza tar-Rwanda fil-Mozambique (GU L 311, 2.12.2022, p. 153), ELI: <http://data.europa.eu/eli/dec/2022/2354/oj>.

*Artikolu 2***Dhul fis-sehh**

Din id-Deċiżjoni ghandha tidhol fis-sehh fid-data tal-adozzjoni taghha.

Magħmul fi Brussell, it-18 ta' Novembru 2024.

Għall-Kunsill

Il-President

J. BORRELL FONTELLES
